



Tórshavn, hin 31. august 1998
Málmnr.: 614-98-0021-4
Málsviðgeri: RT

P/F Vestlax
410 Kollafjørður

UMHVØRVISGÓÐKENNING AV ALISTØÐINI HJÁ VESTLAX Í VESTMANNASUNDI

Við heimild í grein 26 í løgtingslóg nr. 134 um umhvørvisvernd frá 29. oktober 1988 og grein I, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiligu Starvsstovuna, verður við hesum sagt frá, at Heilsufrøðiliga Starvsstovan kann veita P/F Vestlax umhvørvisgóðkenning til alistøð í Vestmannaundi.

Støddin á alistøðini verður sett í loyvisbrævi til aling á sjónum, sum verður givið av Føroya Landsstýri.

Umhvørvisgóðkenningin er tíðaravmarkað til 5 ár frá tí degi, hon er almannakunngjard í fjølmiðlumum.

Umsókn um at endurnýggja umhvørvisgóðkenningina skal sendast Heilsufrøðiligu Starvsstovuni í seinasta lagi eitt hálvt ár, áðrenn henda umhvørvisgóðkenning er úti.

Umsóknin

P/F Vestlax hevur tann 13. august 1998 søkt um umhvørvisgóðkenning. Vestlax byrjaði at ala á staðnum í 1986, men hevur higartil ikki havt umhvørvisgóðkenning til virksemd.

Uppskot til umhvørvisgóðkenning varð sent felagnum, Vinnumálastýrinum, Vestmanna og Kvívíkar kommunu til viðmerkingar, tann 17. august 1998. Ongar viðmerkingar vóru.

Lýsing av alistøðini

Í telefonsamrøðu, tann 17. august 1998, hevur felagið upplýst, at støddin á alistøðini at byrja við verður 2500 m². Talan verður um eitt stálanlegg við 4 búrum á 625 m². Dýpið á nótnum verður 15 m.

Støðin liggur við Gassá í Vestmannaundi. Rákið á staðnum er umleið 2 mil um tíman. Dýpi er 20 - 25 m. Munurin á flóð og fjøru er umleið 1,8 metur.

Støðin hevur einki skiftisøki.

Umframt ringar, umfatar alistøðin eisini flaka og bygningar, bingjur og økir á landi.



Málsviðgerð

Undir viðgerðinni er sérlegur dentur lagður á hesi viðirskifti:

- Fyri at tálma fôðurspilli, sum kann dálka umhvørvið við alistøðina, er ásett eitt fôðurlutfall uppá 1,2.
- Fyri at tryggja gott vatnátskifti undir ringunum er krav sett fram um, at tað skulu vera minst 5 m millum havbotain og tað niðasta av nótnum.

Góðkenningartreytir

1 Innrætting

- 1.1 Alistøðin skal liggja á góðkenda staðnum og lúka treytirnar, sum eru settar í loyvinum frá landsstýrinum.
- 1.2 Um alistøðin viðførir týðandi dálking á umhvørvið, kann Heilsufrøðiliga Starvsstovan krevja, at alistøðin verður flutt ella broytt soleiðis, at ávirkanin á umhvørvið verður innanfyri ásett mörk.
- 1.3 Í minsta lagi skulu vera 5 m millum havbotn og tað niðasta av nótnum.
- 1.4 Fôðurgoymslur á landi og úti á flakum skulu vera vardar ímóti regni og vindi og vera innrættaðar soleiðis, at møguligir lekar kunnu haldast aftur og takast upp. Fôðurgoymslur skulu vera læstar fyri óviðkomandi.
- 1.5 Heilivágur og kemikaliir, sum kunnu hava dálking við sær, skulu vera vard ímóti regni og vindi. Plássíð skal vera læst fyri óviðkomandi, og møguligir lekar skulu kunna haldast aftur og takast upp.
- 1.6 Tað má ikki goymast meiri av kemikalíum og heilivági - úti á flakum - enn tað, sum svarar til nýtisluna í ein dag.
- 1.7 Spiilvotr frá vatnklosetum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.

2 Rakstur

- 2.1 Deyður fiskur skal takast upp hvønn dag.
- 2.2 Verður fiskurin slaktaður á alistøðini, skal hann blóðgast soleiðis, at alt blóð kann savnast í einum kari ella líkuandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralæknanum, sambært kunngerð nr. 96 frá 12. november 1991 um sóttreinsan av lívrannum burturkasti, skolvatni og blóðvatni frá alivinnuni. Eftir sóttreinsanina skal spillvatnið standa í 20 min. og síðan leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjóvarmálanum eftir útleiðingina.
- 2.3 Fiskur má ikki kryvjast á aliringunum ella har nærhendis.
- 2.4 Um tað gerst neyðugt at slakta annan fiskin í aliringunum, skal umhvørvisdeildin á Heilsufrøðiligu Starvsstovuni beinanvegin kunnast um hetta.
- 2.5 Nótir skulu í minst møguligan mun impregnerast, men eiga ístaðin at røkjast við vanligari reingerð ella á annan umhvørvisliga vinarligan hátt.
- 2.6 Skulu nótir impregnerast skal hetta fara fram á einum virki, sum er góðkent til slíkt.
- 2.7 Ikki er loyvt at spula, ella á annan hátt fáa avleiringar burtur undan alistøðini, uttan eitt serligt loyvi frá Heilsufrøðiligu Starvsstovuni frammanundan.
- 2.8 Raksturin skal fara fram soleiðis, at øll økir, sum hoyra til staðina, eru ruddilig og rein.

3 Fôður

- 3.1 Tað er bert loyvt at brúka turrfôður á alistøðini.
- 3.2 Ein vørulýsing skal kunna skjálprógva evnini í fôðrinum.
- 3.3 Fôðringin skal fara soleiðis fram, at spillið gerst minst møguligt.



- 3.4 Lutfallið millum tað brúktu nægdina av fôðuri og tað framleiddu nægdina av fiski má ikki verða stórri enn 1,2.
- 4 Burturkast**
- 4.1 Alt burturkast skal skiljast sundur í:
- brennbart
 - ikki brennbart
 - vandamiklið
 - lívrannið burturkast
- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal latast kommunalu burturkastsskipani.
- 4.3 Lívrannið burturkast, hermillum slógv, deyður fiskur og fôðurleivdir, skal savnast saman, verða goymt og fáast av vegnum sambært kunngerð nr. 40 frá 1992 um lívrannið burturkast frá alivinnuní. Hetta hevur við sær fylgjandi krøv:
- tað lívranna burturkastið skal savnast saman og verða goymt í einum fullkomiliga tøttum kassa.
 - kassin skal standa soleiðis, at hann lættliga kann umlastast, uttan at akfør koma inn á arbeiðsøkið hjá brúkinum.
 - um burturkastið ikki verður viðgjørt á staðnum (súrløguviðgerð ella frysting), skal tað fytast dagliga til góðkendan móttakara.
 - flutningur av burturkastinum skal fara fram í einum fullkomiliga tøttum ilati.
 - um eigarin sjálvur hevur flutningin um hendi, skal hann tryggja sær, at móttøkustaðið letur vátan fyri móttøkuna.
 - flutningsakfarið skal sóttreinsast við hvørgja avlasting.
- 4.4 Móttakarinn av lívrannum burturkasti skal upplýsast um slag og samanseting av burturkastinum, herundir um innihald av møguligum heilivágsleivdum.
- 4.5 Heilivágur og kemikalíuavlop skal vera goymt trygt í tøttum ilati og á einum læstum stað, til tað verður latið kommunalu burturkastsskipani.

5 Óljóð

Tað ekvivalenta, korrigeraða óljóðstöðið í dB(A) frá brúkinum má ikki fara upp um niðanfyri standandi mörk í teinum nevndu tíðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 - 18.00	70	60	55	45
Leyg.	07.00 - 14.00	70	60	55	45
Mán. - frí.	18.00 - 22.00	70	60	45	40
Leyg.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnarøki, har meira larmandi virksemi kann fara fram.

Øki 2: Vinnuøki og havnarøki, har minni larmandi virksemi kann fara fram.

Øki 3: Blandað bústaðar- og miðstaðarøki.

Øki 4: Bústaðarøki.

Tað mestloyvda óljóðstöðið frá alibrúkinum mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu mörkvirðini.



6 Luft- og ljósdálking

- 6.1 Alt virksemi á alibrúkinum skal fara fram soleiðis, at það ekki hefur við sær lukt- eða stömvampar í nærumhvervinum.
- 6.2 Nýtslan av ljósum á alibrúkinum skal vera soleiðis, at hetta ekki hefur við sær umhvervisligan ampa.

7 Innaneftirlit

- 7.1 Einaferð árliga skal alistæðin taka sedimentssýni undir og rundan um alistæðina. Tittleikin av sýnum kann verða broyttur av Heilsufrøðiligu Starvsstovuni.
- 7.2 Hvar sýni skulu takast, skal ásetast nærri í samráð við Heilsufrøðiligu Starvsstovuna. Sýni skulu verða tikin seint á sumri, umleið august/september mánaði á hvørjum ári.
- 7.3 Sýni skulu kannast fyri turstov, gløðitap, pH, redoxpotentiáli, innihald av total-fosfor, total-nitrogen og innihald av kopari og zink. Sýni skulu lýsast kvalitatívt við atlini til fauna, sedimentstjúkd, lukt, lit, konsistens, um bløður síggjast, fódurspill og fækaliir
- 7.4 Sýni skulu takast og kannast av einari starvsstovu, sum er góðkend av Heilsufrøðiligu Starvsstovuni.
- 7.5 Heilsufrøðiliga Starvsstovan kann krevja prógv fyri, at krøvini í sambandi við óljóð verða fylgd.
- 7.6 Allar sýnistøkur og kanningar sambært hesi góðkenning skulu gjaldast av alaranum.
- 7.7 Heilsufrøðiliga Starvsstovan kann broyta innaneftirlitsskipanina á alibrúkinum, so at hon gerst meiri hóskandi.
- 7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga Starvsstovan seta krøv um bótandi atgerðir.

8 Rakstrar eftirlit

- 8.1 Ein rakstrarjournalur skal dagliga fæst yvir alibrúkið. Rakstrarjournalurin skal innihalda upplýsingar um fódurnýtslu, vaksinar og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.
- 8.2 Um sjúka kemur í, skal nøgd og slag av heilivági og tíð fyrviðgerð fæst inn í journalin.
- 8.3 Rakstrarjournalurin skal havast í varðveitslu á alibrúkinum, vera atkomandi hjá eftirlitsmyndugleikanum og kunna víst fram, um tað verður kravt. Journalurin skal goymast í 5 ár.
- 8.4 Ein árlig uppgerð skal gerast, sum skal innihalda fylgjandi upplýsingar:
 - útseting av smolti, vekt og mongd
 - vaksinstæða hjá tí útsetta smoltinum
 - nettoframleiðsla, vekt eftir slaktingina
 - bruttoframleiðsla, vekt undan slaktingini
 - deyður fiskur, vekt
 - sloppin fiskur, mett vekt
 - framleiðslumongd, ið er tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alistæðini pr. 1/1 og samanlagt við nøgdini av útsettum smolti í tíðarskeiðnum
 - fódurnýtsla, vekt, liðað sundur á slag og samanseting
 - útrokaður fódurkvotientur, sum er kg. fódurturastof pr. kg. framleiðslumongd
 - heilivágs- og kemikaliunýtsla, við upplýsingum um mongd, slag og samanseting
 - mongd av lívrúnum burturkasti, hvussu tað er viðgjørt og hvørjum tað er latið
 - mongd av vandamíklum burturkasti, sum er latið til kommunalu burturkastsskipana
 - innaneftirlitsdata (sum lýst undir punkt 7)

Ársuppgerðin skal sendast Heilsufrøðiligu Starvsstovuni í seinasta lagi 1. februar á hvørjum ári.



Almennar treytir

Virkið má ikki viðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa viðkan ella broyting. Eigaraskifti, navnabroyting eller avtøka skal fráboðast Heilsufrøðiligu Starvsstovuni.

Heilsufrøðiliga Starvsstovan hevur eftirlitið við støðini. Eftirlitið verður útint sambært kap. 7 í umhvørvisverndarlógini.

Henda góðkenning tekur ikki støðu til, um tað er neyðugt við góðkenning eftir aðrari lóg.

Kæruegleiðing


Henda avgerð kann kærast til Føroya Landsstýri, sambært grein 66 í løgtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu Starvsstovuni, sum síðani sendir kærana til Føroya Landsstýri við teimum skjølum, sum eru í málinum.

Kærufreistin er 4 vikur frá tí degi, avgerðin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Tórshavn, hin 31. august 1998

Vinarliga


Bárður Enni,
stjóri


Jacob P. Joensen,
deildarleiðari

Avrit: Vestmanna Kommuna, 350 Vestmanna
Kvívikar Kommuna, 340 Kvívik
Føroya Landsstýri, Vinnumálastýrið, Postrúm 64, 110 Tórshavn
Landslæknin, Sigmundargøta 5, Postrúm 9, 110 Tórshavn
Landsdjóralæknin, 410 Kollafjørður
Náttúrufrøðingamevndin fyri Streymoyar Sýslu, 350 Vestmanna